

7300ఎంపిహెచ్
బ్యాటరీతో వన్‌ఫ్లస్ 15

విడుదల

చైనాకు చెందిన వన్‌ఫ్లస్ తన ఫ్లాగ్‌షిప్ స్మార్ట్‌ఫోన్ వన్‌ఫ్లస్ 15ను భారత మార్కెట్లో విడుదల చేసింది. క్యూల్‌కమ్ కొత్త స్మార్ట్‌డ్రాగన్ 8 ఎలైట్ జెన్ 5 ప్రాసెసర్‌తో తీసుకొచ్చిన మొట్టమొదటి స్మార్ట్‌ఫోన్ వన్‌ఫ్లస్ 15 అని, సొంత డిజైన్‌మ్యాక్స్ ఇంజనీర్‌తో ట్రిపుల్ 50ఎంపీ రేర్ కెమెరాతో ఇది వస్తుందని కంపెనీ వెల్లడించింది.

ధర్మమంత్రి

TELTEL/2012/47103

జాతీయ తెలుగు దినపత్రిక

బెంగళూరులో ఎరిక్సన్ కొత్త

ఆర్‌అండ్‌డీ సెంటర్

ప్రముఖ టెలికాం గేర్ తయారీ సంస్థ ఎరిక్సన్ బెంగళూరులో రేడియో యాక్సెస్ నెట్‌వర్క్‌ల్యాబ్ సాఫ్ట్‌వేర్ రీసెర్చ్ అండ్ డెవలప్‌మెంట్(ఆర్‌అండ్‌డీ) యూనిట్‌ను ఏర్పాటు చేస్తున్నట్లు ప్రకటించింది. ఈ సెంటర్ ద్వారా ఎరిక్సన్‌కు చెందిన రజీ బేస్‌బ్యాండ్ కోసం అధునాతన రజీ ఫీచర్లను అభివృద్ధి చేయడంపై దృష్టి సారిస్తామని కంపెనీ తెలిపింది. దీని ద్వారా దేశంలో ర్యాన్ సాఫ్ట్‌వేర్ అభివృద్ధికి కీలక ముందడుగు అవుతుంది.

నల్లగొండ సంపుటి : 12 సంచిక : 228 ఎడిటర్ : మేడే శాంతికుమార్ శనివారం 15 నవంబర్ 2025 ఖజీలు : 8 వెల : 1

Circulated by: Nalgonda, Hyderabad, Warangal, Ranga Reddy, Medak, Khammam, Adilabad, Nizamabad, Mahabub Nagar, Karimnagar

జూబ్లీహిల్స్‌లో కాంగ్రెస్ ఘన విజయం

నవీన్ యాదవ్ గెలుపును అధికారికంగా ప్రకటించిన ఈసీ...

24,729 ఓట్ల మెజార్టీతో నవీన్ యాదవ్ గెలుపు

నోటాకు ఓటు వేసిన 924 మంది ఓటర్లు

నాపై దుష్ప్రచారం చేసి గెలవాలనుకున్నారు

‘జూబ్లీహిల్స్’ విజేత నవీన్ యాదవ్

తనపై దుష్ప్రచారం చేశారన్న నవీన్ యాదవ్

ప్రజలు ఓటు హక్కుతో తిప్పికొట్టారన్న నవీన్ యాదవ్

ఎన్నికలు ముగిశాయి.. అందరం కలిసి అభివృద్ధి కోసం పని చేద్దామని పిలుపు

జూబ్లీహిల్స్ ప్రజలు అభివృద్ధి, సంక్షేమానికి పట్టం కట్టారు

• టీపీసీసీ అధ్యక్షుడు మహేశ్‌కుమార్ గౌడ్

• రాష్ట్రంలో ఆ పార్టీకి చోటులేదని మరోసారి రుజువైంది

• రానున్న రోజుల్లోనూ ప్రజల ఆకాంక్షలకు అనుగుణంగా ప్రజాపాలన కొనసాగుతుంది



జూబ్లీహిల్స్ ఉప ఎన్నిక కొత్త ఉత్సాహం బలాన్నిచ్చింది

- బీఆర్‌ఎస్ వర్కింగ్ ప్రెసిడెంట్ కేటీఆర్
- నియోజకవర్గ స్థానిక నాయకత్వం అద్భుతంగా కష్టపడింది
- వారందరికీ హృదయపూర్వక ధన్యవాదాలు
- ప్రజా సమస్యలను ప్రభుత్వం ముందు పెట్టడంలో బలంగా బీఆర్‌ఎస్ పనిచేస్తుంది
- భవిష్యత్తులో ఇది కొనసాగుతుంది
- ఎన్నికలో ఓడిపోయామని నిరాశ లేదు.. బలంగా తిరిగొస్తాం
- బీఆర్‌ఎస్ వర్కింగ్ ప్రెసిడెంట్ కేటీఆర్



హైదరాబాద్

జూబ్లీహిల్స్ ఉప ఎన్నిక తమకు కొత్త ఉత్సాహం, బలాన్నిచ్చిందని బీఆర్‌ఎస్ వర్కింగ్ ప్రెసిడెంట్ కేటీఆర్ అన్నారు. ఈ రాష్ట్రంలో కాంగ్రెస్ పార్టీకి ప్రత్యామ్నాయం బీఆర్‌ఎస్ ఒక్కటే అని ప్రజలు స్పష్టంగా తీర్పునిచ్చారని తెలిపారు. ఇది నిజంగా తమకు సానుకూలమైన అంశమని పేర్కొన్నారు. హైదరాబాద్‌లోని తెలంగాణ భవన్‌లో కేటీఆర్ మీడియాతో మాట్లాడుతూ.. జూబ్లీహిల్స్ ఉప ఎన్నికల సందర్భంగా.. నియోజకవర్గ స్థానిక నాయకత్వం అద్భుతంగా కష్టపడిందని అన్నారు. వారందరికీ హృదయపూర్వక ధన్యవాదాలు తెలిపారు. బీఆర్‌ఎస్ అభ్యర్థి - మిగతా3లో



“బైగర్ అభి జిందా హై”

- తిరుగులేని విజయంతో విమర్శకుల నోళ్లు మూయించిన నితీశ్ కుమార్
- బీహార్ ఎన్నికల కౌంటింగ్‌లో ఎన్డీఏ ఘన విజయం దిశగా పయనం
- “బైగర్ అభి జిందా హై” నినాదాన్ని నిజం చేసిన ఫలితాల సరళి
- ముఖ్యమంత్రి నితీశ్ కుమార్ నాయకత్వానికే ప్రజల పట్టం
- విమర్శలను తిప్పికొట్టి తన రాజకీయ పట్టు నిలుపుకున్న నితీశ్
- “జింగిల్ రాజ్” నుంచి రాష్ట్రాన్ని గట్టిక్కించిన నేతగా చెరగని ముద్ర

ఈ ఫలితాలు భూకంపం ముందొచ్చే హెచ్చరికలాంటివి

- ఉద్యోగ, ఉపాధి అవకాశాల కల్పనకు మా ప్రభుత్వం పెద్దపీట వేస్తోంది
- “ఈ గెలుపు నా బాధ్యతను మరింతగా పెంచింది
- హైదరాబాద్ ప్రజలు మాకు అండగా నిలిచారు
- బాధ్యతతో ముందుకు వెళ్ళమని మమల్ని ప్రజలు ఆశీర్వదించారు
- గెలుపులో భాగమైన అందరికీ ధన్యవాదాలు కృతజ్ఞతలు
- గెలుపులో అండగా నిలిచిన కాంగ్రెస్ పార్టీ కార్యకర్తలకు ధన్యవాదాలు
- ఈ గెలుపు రెండేళ్ల కాంగ్రెస్ పాలనకు రెఫరెండం



హైదరాబాద్

ప్రజలు సంక్షేమానికి పట్టం కట్టారని.. ఈ గెలుపు రెండేళ్ల కాంగ్రెస్ పాలనకు రెఫరెండం అని సీఎం రేవంత్‌రెడ్డి అన్నారు. జూబ్లీహిల్స్ ఉప ఎన్నిక గెలుపుపై ఆయన స్పందిస్తూ.. జూబ్లీహిల్స్‌లో విజయం అందించిన ప్రజలకు ధన్యవాదాలు తెలిపారు. ఉద్యోగ, ఉపాధి అవకాశాల కల్పనకు మా ప్రభుత్వం పెద్దపీట వేస్తోందన్నారు. “ఈ గెలుపు నా బాధ్యతను మరింతగా పెంచింది. హైదరాబాద్

ప్రజలు మాకు అండగా నిలిచారు. బాధ్యతతో ముందుకు వెళ్ళమని మమల్ని ప్రజలు ఆశీర్వదించారు. గెలుపులో భాగమైన అందరికీ ధన్యవాదాలు కృతజ్ఞతలు. గెలుపులో అండగా నిలిచిన కాంగ్రెస్ పార్టీ కార్యకర్తలకు ధన్యవాదాలు. ఎన్నికల్లో నెగ్గితే ఉప్పొంగిపోవడం, ఓడిపోతే కుంగిపోవడం మాకు తెలియదు. ప్రతిపక్షంలో ఉంటే ప్రజల కోసం పోరాటంలో భాగం అవుతాం. అధికారంలో ఉంటే ప్రజల సమస్యలను పరిష్కరిస్తాం. దశాబ్ద కాలంగా - మిగతా3లో



బహార్‌లో అతిపెద్ద పార్టీగా బీజేపీ

- ప్రధాని మోదీ ట్వీట్
- ఎన్డీఏ విజయభేరి మోగించింది
- బిహార్‌లో ఎన్డీఏ విజయం అపూర్వం, చరిత్రాత్మకం
- పలివస్తూల అబద్ధాలను మా కార్యకర్తలు తిప్పికొట్టారు.

రాహుల్ గాంధీ, కేటీఆర్ ఐరన్ లెగ్స్

- కేంద్ర మంత్రి బండి సంజయ్ కుమార్
- మా బ్రాండ్ అంబాసిడర్లు వాళ్లే
- రాహుల్ గాంధీ ఇక పట్టి గేమ్ కే పరిమితం
- బెంగాల్ తోపాటు తెలంగాణలోనూ కాషాయ జెండా ఎగరేస్తాం
- మైనారిటీలంతా ఏకమై కాంగ్రెస్‌ను గెలిపించారు
- ఇక హిందువులందరినీ ఏకం చేస్తా
- కాంగ్రెస్‌ను ఓడిస్తాం
- జాతీయ పార్టీ కాంగ్రెస్ ప్రాంతీయ పార్టీగా మారిపోయింది
- బీఆర్‌ఎస్ ఉప ప్రాంతీయ పార్టీగా మారింది
- లోకల్ బాడీ ఎన్నికల్లో సత్తా చాటుతాం
- ఎన్నికల ఫలితాలపై కేంద్ర మంత్రి బండి సంజయ్ కుమార్ హాట్ కామెంట్స్

హైదరాబాద్

భారత్ దేశంలో రాహుల్ గాంధీ, తెలంగాణలో కేటీఆర్ ఐరన్ లెగ్స్ అని కేంద్ర హోంశాఖ సహాయ మంత్రి బండి సంజయ్ కుమార్ ఎద్దేవా చేశారు. బీహార్ ఎన్నికల తరువాత కాంగ్రెస్ పార్టీ పని ఖతమైందని, రాహుల్ గాంధీ ఇక పట్టి గేమ్ ఆడుకోవడానికి పరిమితమవుతాడని అన్నారు. కేటీఆర్ వర్కింగ్ ప్రెసిడెంట్ అయినప్పటి నుండి నేటి వరకు బీఆర్‌ఎస్ వతనం కొనసాగుతూనే ఉందన్నారు. కంటోన్మెంట్, జూబ్లీహిల్స్ అసెంబ్లీ సెట్టింగ్



స్థానాలను కోల్పోయిన తరువాత కూడా రాష్ట్రంలో బీఆర్‌ఎస్ ప్రత్యామ్నాయమని కేటీఆర్ చెప్పడం సిగ్గు చేటని విమర్శించారు. బీహార్ ఎన్నికల్లో అత్యధిక మెజారిటీతో ఎన్డీఏ కూటమికి అధికారాన్ని కట్టబెట్టి సరేంద్రమోదీ నాయకత్వంపట్ల విశ్వాసాన్ని కనబర్చారన్నారు. ఎన్ని కుట్రలు, కుతంత్రాలు చేసినా బీహార్ ప్రజలు విశ్వసించలేదని, అభివృద్ధికి పట్టం కట్టారని చెప్పారు. జూబ్లీహిల్స్ ఎన్నికల్లో మైనారిటీలంతా ఒక్కటై కాంగ్రెస్ ను గెలిపించారని అన్నారు. రాష్ట్రంలోని హిందువులంతా - మిగతా3లో



భారత్‌తో భాగస్వామ్యం ప్రపంచానికే లాభం

- విశాఖలో కేంద్ర మంత్రి పీయూష్ గోయల్
- భారత్‌తో భాగస్వామ్యం ప్రపంచానికి మేలు చేస్తుందన్న పీయూష్ గోయల్
- విశాఖ సీబిఐ సదస్సులో పాల్గొన్న కేంద్ర మంత్రి, సీఎం చంద్రబాబు
- పెట్టుబడులకు భారత్ ప్రాధాన్య గమ్యస్థానంగా మారిందన్న చంద్రబాబు
- తూర్పు తీరంలో ఏన్ ఓక ముఖద్వారం లాంటిదని ముఖ్యమంత్రి వ్యాఖ్య
- తమిళ డబుల్ ఇంజన్, బుల్లెట్ ట్రైన్ ప్రభుత్వమున్న మంత్రి నారా లోకేశ్
- సాంకేతికత, విశ్వాసం, సామర్థ్యంపైన భారత్ దృష్టి సారింబందని గోయల్ వెల్లడి

తీరుచనపంతురం: ఫ్లివీక్వార్ట్సు నకలీ కష్టమయ్య మోసగించారు. రూ. 1.6 కోట్ల విలువైన 332 మొబైల్ ఫోన్స్ చోరీ చేశారు. ఈ మోసాన్ని గ్రహించిన ఫ్లివీక్వార్ట్ ఎస్ఫోర్స్మెంట్ అధికారి పోలీసులకు ఫిర్యాదు చేశారు. తేరళలోని ఎర్నాకుళం జిల్లాలో ఈ సఫలతన జరిగింది. ఈ ఏడాది ఆగస్టు 8 నుంచి అక్టోబర్ 10 మధ్య నకలీ చిరునామాలు, వేర్వేరు మొబైల్ నంబర్ల నుంచి రూ. 1.61 కోట్ల విలువైన 332 మొబైల్ ఫోన్స్ ఫ్లివీక్వార్ట్లో నిండితూలు ఆర్డర్ చేశారు. ఖరీదైన ఆవీల్ ఐఫోన్, సామన్సంగి గెలాక్సీ, వీవో, బాక్స్యూవో వో హెడ్లీ ఇతరులకి ఉన్నాయి. కాగా, ఎర్నాకుళం జిల్లాలోని కంజార్ కంజార్ కురుపుంపడి, మెక్లడ్, ముమట్టుపుళలోని ఫ్లివీక్వార్ట్ డెలివరీ వాట్స్ నుంచి 332 మొబైల్ ఫోన్స్ డెలివరీ అయ్యాయి. కంజార్ హాట్ నుంచి రూ. 18.14 లక్షల విలువైన 38 ఫోన్స్, కురుపుంపడి హాట్ నుంచి రూ. 40.97 లక్షల విలువైన 87 ఫోన్స్, మెక్లడ్ హాట్ నుంచి రూ. 48.66 లక్షల విలువైన 101 ఫోన్స్, ముమట్టుపుళ హాట్ నుంచి రూ. 53.41 లక్షల విలువైన 106 ఫోన్స్ ఆర్డర్లు వచ్చాయి. అయితే డెలివరీ కేంద్రాలకు చేరుకున్న తర్వాత ఆ మొబైల్ ఫోన్స్ అన్ని మారుమయ్యాయి. మరోవైపు ఫ్లివీక్వార్ట్ ఎస్ఫోర్స్మెంట్ అధికారి ఈ మోసాన్ని గ్రహించారు. రూ. 1.61 కోట్ల విలువైన 332 మొబైల్ ఫోన్స్ మిస్సింగ్పై ఎర్నాకుళం రూరల్ సైబర్ పోలీసులకు ఫిర్యాదు చేశారు. దీంతో కంజార్, కురుపుంపడి, మెక్లడ్, ముమట్టుపుళ ఫ్లివీక్వార్ట్ హాట్లకు ఇన్ఫార్మేషన్ ఉన్న సిద్ధికీ తే అలియర్, జూన్యమ్ దిబ్బి, ముసినీ పీమ్, మహినీ నౌపాదీలపై చార్జ్షీట్లు వీడింగ్, ఛార్జర్, బటీ సెక్యూర్ కింద కేసు నమోదు చేశారు. ఈ మోసంపై దర్యాప్తు చేస్తున్నట్లు పోలీస్ అధికారి వెల్లడించారు.

జిల్లా గ్రంథాలయ సంస్థ,
నల్లగొండలోని హెచ్ యు గ్రంథాలయ చైర్మన్ ఎం.ఎ. హాఫీజ్ ఖాన్ అధ్వర్యంలో
58వ జాతీయ గ్రంథాలయ వారోత్సవాలు ఘనంగా నిర్వహించారు. మాజీ
కౌన్సిలర్ మహ్మద్ ఇంతియాజ్ అలీ తదితరులు పాల్గొన్నారు

నేరాల నియంత్రణ,కేసుల ఛేదనలో సీసీ కెమెరాల పాత్ర కీలకం

కోరుట్ల : ఆధునిక యుగంలో నేరాల నియంత్రణ,కేసుల ఛేదన, ప్రజా భద్రత పరిరక్షణలో సీసీ కెమెరాల వినియోగం అత్యంత కీలకమని జిల్లా ఎస్పీ అశోక్ కుమార్ తెలిపారు. ప్రతి పట్టణం, ప్రతి గ్రామం సీసీ కెమెరాలతో నిండినప్పుడు పోలీసింగ్ మరింత సమర్థవంతంగా మారుతుందని అన్నారు. కమ్యూనిటీ పోలీసింగ్ లో భాగంగా కోరుట్ల పట్టణంలో ఏర్పాటు చేసిన 123 నూతన సీసీ కెమెరాలను శుక్రవారం జిల్లా ఎస్పీ ప్రారంభించారు.ఈ సందర్భంగా ఎస్పీ మాట్లాడుతూ ప్రజల రక్షణకు, నేరాల అరికట్టడానికి సీసీ కెమెరాలు అమూల్యమైన సాధనాలు అని. ప్రతి వీధి, ప్రతి మూలలా కెమెరాలు అమర్చడం వల్ల నేరం జరిగిన వెంటనే గుర్తించడం, నిందితులను పట్టుకోవడం చాలా వేగంగా జరుగుతోంది అన్నారు. సీసీ కెమెరాలు లేకపోయి ఉంటే కేసులు ఛేదించడంలో అలస్యం జరిగేది, కానీ ఇప్పుడు వాటి సహాయంతో విచారణ చాలా వేగంగా జరుగుతోందని అన్నారు. ఇప్పటికే జగిత్యాల ,మెట్ పల్లి, ధర్మపురి,ఈరోజు కోరుట్ల లో పెద్ద మొత్తంలో సీసీ కెమెరాలు ఏర్పాటు చేసుకోవడం జరిగిందని సీసీ కెమెరాల ఏర్పాటు వలన దొంగతనాలు, చోరీలు, గొడవలు, రోడ్డు ప్రమాదాలు వంటి ఘటనల్లో నిందితుల కదలికలు రికార్డ్ అయి పోలీసులు వెంటనే గుర్తించి అరెస్టులు చేయగలిగిన అనేక ఉదాహరణలు ఉన్నాయని అన్నారు.కెమెరాల పోలీసుల ‘మూడో నేత్రం’. ఏ సమయంలోనైనా, ఏ చోటైనా నేరాలు జరగకుండా ముందు గానే హెచ్చరికగా పనిచేస్తాయి అని, ఇవి ఉన్నాయన్న భయం నేరస్థుల్లో ఉందని పేర్కొన్నారు.ప్రజలు తమ ఇళ్లకు, వ్యాపార సంస్థలకు, అపార్ట్మెంట్లకు సీసీ కెమెరాలు ఏర్పాటు చేసుకుంటే వ్యక్తిగత భద్రతతో పాటు సమాజ భద్రత కూడా



బలోపేతం అవుతుందని సూచించారు. ప్రత్యేకంగా ప్రధాన రహదారులు, క్రాస్ రోడ్లు, బిజీ సెంటర్లు, మార్కెట్ ఏరియాల్లో కెమెరాల ఏర్పాటు తప్పనిసరి అవసరం అని తెలిపారు.కొత్తగా కోరుట్ల లో ఏర్పాటు చేసిన సీసీ కెమెరాల ఏర్పాటుకు సహకరించిన స్థానిక డాక్టర్లు ప్రజాప్రతినిధులు, వ్యాపారవేత్తలు, ఇతర సంస్థల ప్రతినిధులను జిల్లా ఎస్పీ అభినందించారు. “ఈ వ్యవస్థ ప్రజల సహకారం లేకుండా చేయడం చాలా

కష్టం అని, మీరు చూపిన చొరవ అభినందనీయం,ఇదే స్ఫూర్తితో కోరుట్ల పరిసర ప్రాంతాల ప్రజలు కూడా ముందుకు రావాలని పిలుపునిచ్చారు..ఈ కార్యక్రమంలో మెట్ పల్లి డిఎస్పీ రాములు,కోరుట్ల సీ.ఐ సురేష్ బాబు, ఎస్.ఐ లు చిరంజీవి, రామచంద్రం, స్థానిక వైద్యులు, విద్యావేత్తలు, ప్రజాప్రతినిధులు,వ్యాపారవేత్తలు, పాల్గొన్నారు.

ఆధ్యాత్మిక చింతనతోనే మానసిక ప్రశాంతత

కార్తీకమాసంలో అమ్మవారి దర్శనం ఎంతో ప్రాశస్త్యం
లలితమాత ఆలయ ఫౌండర్ ట్రస్ట్ చైర్మన్ చెల్లం స్వరూప

జగిత్యాల : ప్రతి ఒక్కరు దేవాలయాలను సందర్శించి, భక్తిభావాన్ని పెంపొందించుకుంటే మానసిక ప్రశాంతత లభిస్తుందని లలితమాత ఆలయ ఫౌండర్ చైర్మన్ చెల్లం స్వరూప అన్నారు.కార్తీకమాసం చాలా విశిష్టమైనదని , ఈ మాసంలో అమ్మవారు, శివుడిని దర్శనం చేసుకుంటే మంచి జరుగుతుందన్నారు.లలితామాత ఆలయం,శ్రీ సూర్య ధన్వంతరి ఆలయాల్లో శుక్రవారం సువేళిసీలు ఘనంగా కుంకుమ పూజలు నిర్వహించారు.జగిత్యాల పట్టణ చింతకుంట లోని శ్రీ సూర్య ధన్వంతరి దేవాలయం లో శ్రీ ధనలక్ష్మి సేవా సమితి అధ్యక్షులలో శుక్రవారం పర్వదినాన్ని పునఃస్థాపించుకొని, మాతలు అమ్మవారికి ప్రత్యేక కుంకుమార్చన, లలితా సహస్ర నామాల స్తోత్ర పారాయణం గావించారు.పారాయణం అనంతరం మాతల అమ్మ వారికి ఒడి దీప్తిం సంపర్చించారు. కుంకుమ పూజ అనంతరం లక్ష్మీ దీప్ ద్వార అభ్యుదయి ఎంపిక చేసి వారికి అమ్మ వారి శేష వస్త్రం ఆలయ పూజారి ఆశీర్వాదసమయితో సత్కరించారు. జగిత్యాల రూరల్ మండలం పొలానలోని శ్రీ చక్ర సహిత లలితామాత ఆలయంలో



ఫౌండర్ ట్రస్ట్ చైర్మన్ చెల్లం స్వరూప ఆధ్వర్యంలో మహిళలు లలితా సహస్రణామ పారాయణం చేసి, శ్రీ చక్రాలకు కుంకుమ పూజలు చేయగా చెల్లం స్వరూప మరకత శ్రీ చక్రానికి భక్తి క్రద్ధాలతో కుంకుమ పూజ చేశారు.అనంతరం అన్నప్రసాద వితరణ చేశారు.ఈ కార్యక్రమములో పొలాన

ఆలయ ఫౌండర్ ట్రస్ట్ చైర్మన్ చెల్లం స్వరూప సత్రయ్య, , మహేందర్, సత్రయ్య, డాక్టర్ వడ్డగట్ల రాజన్న, వోద్దాల తీనివాస్, గంగాధర్,ఉటూరి కళ్యాణి, హరిత, ఉటూరి అర్చన,వోద్దాల లత, శేఖర, భీమేశ్వరి, యశోద, గంగమ్మ, గంగమ్మ, అర్చకులు శ్రీహరి ఆజయి తదితరులు పాల్గొన్నారు.

బ్లూ కోర్ట్స్ విభాగంలో పురుషులతోసమానంగా రాణిస్తున్న మహిళా పోలీసు కానిస్టేబుళ్లు!

కరీంనగర్ : ఆత్మస్థైర్యంతో ముందుకు సాగుతున్న మహిళా పోలీసులు ప్రజలతో పెంపొందుతున్న సత్సంబంధాలు.. మహిళా బ్లూ కోర్ట్స్ పోలీసులు విధుల్లో భాగంగా నిర్వహిస్తున్న స్థానిక సమావేశాలు సత్ఫలితాలిస్తున్నవి.పోలీసులకు సహకరిస్తున్న అన్ని వర్గాల ప్రజలు కరీంనగర్ పోలీసు కమిషనర్ గౌడ్ ఆలం. నేరాల నియంత్రణ, సమాచారం అందిన వెంటనే నేరస్థులనికీ చేరుకొని సత్వర సేవలందించడం కోసం కరీంనగర్ కమిషనరేట్ లో 2016 డిసెంబర్ 04 వ తేదీన హైదరాబాద్ పోలీసు కమిషనరేట్ తరహా బ్లూ కోర్ట్స్ సేవలు కరీంనగర్ పోలీసు కమిషనరేట్ వ్యాప్తంగా అప్పటి పోలీసు కమిషనర్ అయిన వి. బి. కమలానస్ రెడ్డి ప్రారంభించారు. ఈ విభాగం ఏర్పాటుకు ముందు ఎక్కడైనా నేరం జరిగితే , పోలీసులకు సమాచారం తెలిసి వారు సంఘటనా స్థలానికి చేరుకోవడానికి ఆరగంట నుండి గంట సమయం వట్టేది. ఈ సమస్యను నివారించి, ప్రజలకు అత్యవసర సమయాల్లో, క్షణాల్లో నేరాలు జరిగిన సంఘటనా స్థలానికి పోలీసులు చేరుకునేలా బ్లూ కోర్ట్స్ వ్యవస్థను అందుబాటులోకి తీసుకొచ్చారు. అయితే ఈ సేవలు ప్రారంభించి పూర్తి స్థాయిలో అందుబాటులోకి వచ్చిన అనంతరం పోలీసులు అత్యవసర సమయాల్లో బాధితులను చేరుకునే సమయము దూరాన్ని బద్ది 05 నుండి 10 నిమిషాలకు తగ్గింది. ప్రస్తుతం కరీంనగర్ కమిషనరేట్ వ్యాప్తంగా బ్లూ కోర్ట్స్ పోలీసులు స్పందించి, సంఘటన స్థలానికి చేరుకునే సమయం సగటున 07 నిమిషాలుగా వుంది. ఈ బ్లూ కోర్ట్స్ విభాగానికి చెందిన పోలీసులు తమ విధుల్లో భాగంగా వారి వారి పరిధిల్లోని అన్ని వర్గాల ప్రజలను సహవేషకపరిచి కమ్యూనిటీ మీటింగ్స్, ప్రస్తుతం సమాజంలో రోజురోజుకూ పెరిగిపోతున్న నైరతి నేరాలు వారి బారిన పడకుండా తీసుకోవాల్సిన జాగ్రత్తలు, ఒకవేళ నేరానికి గురైతే వెంటనే మెదటి గంటలోపే గోల్డెన్ అవర్ లో, 1930 కి ఫోన్ చేసి తప్పరించబడిన సామ్యను క్షీణి చేసేలా చర్యలు తీసుకునే అంశాలతో పాటు, మారక ద్రవ్యాల దుర్వినియోగం వలన కలిగే నష్టాలూ, రోడ్డు ప్రమాదాల నివారణకు ట్రాఫిక్ నియమాలు తప్పనిసరిగా పాటించడం, మద్యం సేవించి బాబలంగా నడవడం వలన కలిగే నష్టాలూ, మహిళల భద్రత, ఒంటరిగా ప్రయాణ సమయాలలో తీసుకోవాల్సిన జాగ్రత్తలు, సోఫల్ మీడియా వేదికగా జరిగే మోసాలపై, నేరాల నియంత్రణ కొరకు పోలీసులు తీసుకుంటున్న చర్యలు మరియు కమిషనరేట్ వ్యాప్తంగా పోలీసులు తీసుకుంటున్న సంస్కరణల గురించి ప్రజలకు వివరించడం జరుగుతుంది. అంతేకాకుండా నేరాల నిరయంత్రణ మరియు ఛేదనలో సీసీ



కెమెరాల ప్రాముఖ్యతను స్థానిక ప్రజలకు వివరించడం, వాటి ఏర్పాటుకు కృషి చేస్తారు.అయితే గతంతో పోలిస్తే పోలీసుశాఖలో మహిళా పోలీసుల సంఖ్య క్రమంగా పెరగడం జరిగింది. అందుకుగాను మహిళా పోలీసుల పృత్తి వైపుణ్యం పెంపొందించేందుకుగాను పోలీసు స్టేషన్లో నిర్వహించే విధులతోపాటు, క్షేత్రస్థాయిలో సైతం విధులు నిర్వహించా లని ప్రస్తుత పోలీసుకమిషనర్ గౌడ్ ఆలం నిర్ణయించారు. అందులో భాగంగా గత సెప్టెంబర్ నెల 26వ తేదీ నుండి కమిషనరేట్ వ్యాప్తంగా మహిళా పోలీసులను బ్లూ కోర్ట్స్ విధుల్లో వినియోగించే కార్యక్రమాన్ని సీపీ అధికారికంగా ప్రారంభించారు. అయితే మహిళా బ్లూ కోర్ట్స్ పోలీసులు విధుల్లో భాగంగా నిర్వహిస్తున్న స్థానిక సమావేశాలు సత్ఫలితాలిస్తువని, అన్ని వర్గాల ప్రజలు పోలీసులకు సహకరిస్తున్నారని తెలిపారు. మహిళా పోలీసు కానిస్టేబుళ్లు, పురుష పోలీసులతో సమానంగా రాణిస్తున్నారన్నారు. పాయింట్ బుక్ చెకింగ్ , రౌడ్ షీటర్లు, హిస్ట్రీ షీటర్ల కదలికలపై ఆరాతీయడం, విలేజ్ పోలీసు అధికారిణిగా రాణించడం, గ్రామ పంచాయతీల వద్ద మరియు పబ్లిక్ ప్లేసుల్లో పోలీసుల ద్వారా పొందే సేవలను గోడవ్రతిలకు అతికించి స్థానిక ప్రజలకు తెలియజేయడం చేస్తున్నారని సీపీ తెలిపారు. **సీపీఆర్ విధానంపై శిక్షణ:** ఇటీవల వయసుతో సంబంధం లేకుండా గుండెపోటుకు గురై మరణిస్తున్న వారి సంఖ్య పెరుగుతున్నట్లు నిత్యం చూస్తూనే వున్నాము. అది దృష్టిలో ఉంచుకుని కమిషనరేట్ లో పనిచేస్తున్న మహిళా పోలీసు అధికారులు మరియు సిబ్బంది



అందరికీ గత నెల సెప్టెంబర్ 26వ తేదీన డి. ఎం. హెచ్ . ఓ. ఆధ్వర్యంలో ప్రభుత్వ వైద్యుల సమక్షంలో కమిషనరేట్ కేంద్రంలోని అప్ర కన్వెన్షన్ హాలు నందు అకస్మాత్తుగా గుండెపోటు సంభవించిన వ్యక్తికి ప్రథమ చికిత్సలో భాగంగా సీపీఆర్ నిర్వహించే విధానంపై పూర్తి స్థాయిలో శిక్షణ అందించామని సీపీ గౌడ్ అలం తెలిపారు. అయితే క్షేత్ర స్థాయిలో విధులు నిర్వహించే మహిళా బ్లూ కోర్ట్స్ పోలీసులు పూర్తి స్థాయిలో సుశిక్షితులుగా తీర్చిదిద్ది విధుల్లో చేర్చామని సీపీ తెలిపారు. అటువంటి సంఘటన ఎదురైతే బాధితులకు సీపీఆర్ నిర్వహించి ప్రాణాలను కాపాడే వైపుణ్యం వారికి ఉందని సీపీ ఆశాభావం వ్యక్తం చేశారు. రానున్న రోజుల్లో కమిషనరేట్ ప్రజలకు మరింత నాణ్యమైన పోలీసు సేవలు అందించేందుకు మరింత కృషి చేస్తామన్నారు.

జూబ్లీహిల్స్ ఉప ఎన్నికలో

రిగ్గింగ్, రాడీయజం గెలిచాయి

కాంగ్రెస్‌ది గెలుపే కాదని.. నైతిక విజయం తనదే: మాగంటి సునీతా హైదరాబాద్ : జూబ్లీహిల్స్ ఉప ఎన్నికలో రిగ్గింగ్, రాడీయజం గెలిచాయని బీఆర్‌ఎస్ అభ్యర్థి మాగంటి సునీతా గోపినాథ్ అన్నారు. ప్రతికోట రిగ్గింగ్ చేయడం వల్లనే కాంగ్రెస్ గెలిచిందని తెలిపారు. కాంగ్రెస్‌ది గెలుపే కాదని.. నైతిక విజయం తనది, బీఆర్‌ఎస్‌దే అని ఆమె స్పష్టం చేశారు.జూబ్లీహిల్స్ ఎన్నికల కౌంటింగ్ అనంతరం మాగంటి సునీత మీడియాతో మాట్లాడుతూ.. ప్రజాస్వామ్యంలో అప్రజాస్వామికంగా ఎన్నికలు జరిగాయని అన్నారు. పోలింగ్ రోజున ఎంతో అరాచకం సృష్టించారని తెలిపారు. ఒక మహిళపై అంతమంది రాడీయజం చేశారని ఆవేదన వ్యక్తం చేశారు. గతంలో ఇలాంటి పరిస్థితి ఎప్పుడూ లేదని అన్నారు. నేను ఏం మాట్లాడినా.. కార్యక్రమాల పరామర్శించినా తప్పుగా ప్రచారం చేశారని మండిపడ్డారు. ఇవాళ ఉదయం నుంచే కౌంటింగ్ హాలులో ఆదవాళ్ళపై కాంగ్రెస్ ర్యాలీగింగ్ మొదలుపెట్టిందని ఆగ్రహం వ్యక్తం చేశారు. ప్రతికోట రిగ్గింగ్ చేయడం వల్లనే కాంగ్రెస్ గెలిచిందని అన్నారు. ఒక మహిళపై కాంగ్రెస్ నేతలు రాడ్ రాజకీయం చేశారని అన్నారు. ప్రజలను కాంగ్రెస్ భయభ్రాంతులకు గురిచేసిందని తెలిపారు. గత ఎన్నికలు, ప్రస్తుత ఎన్నికలకు మధ్య తేడా ఏంటో ప్రజలు గమనించారని అన్నారు. తనకు మద్దతుగా నిలిచిన ప్రజలకు ధన్యవాదాలు తెలిపారు.

సోమశిల ఘటనలో వీరమరణం పొందిన

పరదేశి నాయుడును స్మరించిన జిల్లా పోలీసులు

మహబూబ్ నగర్ : సోమశిల ఘటనలో వీరమరణం పొందిన అప్పటి ఎస్పీ పరదేశి నాయుడు ను శుక్రవారం నాడు జిల్లా పోలీస్ ప్రధాన కార్యాలయం, వన్ టౌన్ పోలీస్ స్టేషన్లో పోలీసులు నివాళులర్పించారు. ఆయన చిత్రపటానికి , విగ్రహానికి ఆడిషనల్ ఎస్పీ ఎస్పీ రత్నం పూలమాల వేసి నివాళులర్పించారు. ఈ సందర్భంగా అదనపు ఎస్పీ మాట్లాడుతూ 1993 నవంబర్ 14న సోమశిల వద్ద జిల్లా ఎస్పీ, సిబ్బంది ప్రయాణిస్తున్న ప్రభుత్వ బస్సు (ఘోటా)ను నక్సల్స్ ల్యాండ్ మైన్స్ పేల్చిన సంఘటనలో పరదేశి నాయుడు, ముంది సిబ్బంది వీరమరణం పొందారని అన్నారు. ఈ ఘటనకు నేటితో 32 ఏళ్లు పూర్తైనా ఆ విపరీత దుఃఖం ఇప్పటికీ మరువలేనిదని పేర్కొన్నారు. ఆ సంఘటన పోలీస్ వ్యవస్థలో కలిగించిన బాధాకరమైన జ్ఞాపకాలను స్మరించుకున్నారు. ఈ కార్యక్రమంలో అదనపు ఎస్పీ సురేష్ కుమార్, ఆఝీః ఆఝా రమణా రెడ్డి, స్పెషల్ బ్రాంచ్ ఇన్స్పెక్టర్ బాలరాజు , వన్ టౌన్ ఇన్స్పెక్టర్ అప్పయ్య, పుమెన్స్ పీఎస్ ఇన్స్పెక్టర్ తీనివాస్, అరేఐ కృష్ణయ్య, సిబ్బంది మరియు పాల్గొన్నారు.

వైరా సబ్ రిజిస్టర్ కార్యాలయంపై

పలు ఫిర్యాదులు.. ఏసీబీ తనిఖీలు

ఖమ్మం : ఖమ్మం జిల్లా వైరాలోని సబ్ రిజిస్ట్రార్ కార్యాలయంలో ఏసీబీ అధికారులు ఆకస్మిక దాడులు నిర్వహించారు. సబ్ రిజిస్ట్రార్ కార్యాలయంలో అధికారులు చేశారు తున్న పనులపై ఏసీబీ అధికారులకు ఫిర్యాదులు అందటంతో ఈ దాడులు చేశారు. ఏసీబీ డీజీ ఆదేశాలతో ఉమ్మడి ఖమ్మం జిల్లా ఏసీబీ డిఎస్పీ రమేష్ ఆధ్వర్యంలో సిబ్బంది ఈ దాడులు నిర్వహించారు. ముందుగా ఈ సబ్ రిజిస్ట్రార్ కార్యాలయంకు అనుసంధానంగా పనిచేస్తున్న డాక్యుమెంట్ రైటర్లపై దాడులు చేసి ఆయా డాక్యుమెంట్ రైటర్ల కార్యాలయాల్లో తనిఖీలు నిర్వహించారు. ఈ సందర్భంగా డాక్యుమెంట్ రైటర్ సెల్ ఫోన్లను, సబ్ రిజిస్ట్రార్ కార్యాలయ సిబ్బంది అధికారులు సిబ్బంది ఫోన్లను ఏసీబీ అధికారులు స్వాధీనం చేసుకున్నారు. ఈ దాడుల్లో ఓ సీనియర్ డాక్యుమెంట్ రైటర్ వద్ద సుమారు రూ. 2.90 లక్షల రూపాయల నగదును ఏసీబీ అధికారులకు లభించినట్లు తెలిసింది. ఓ డాక్యుమెంట్ రైటర్ తనకు అమ్మ ఇచ్చిన వ్యక్తికి తిరిగి ఆ నగదును ఇచ్చేందుకు తీసుకువచ్చినట్లు తెలిసింది. ఆ నగదుకు సంబంధించిన అన్ని ఆధారాలను అధికారులకు సదరు డాక్యుమెంట్ రైటర్ చూపించినట్లు సమాచారం. ఈ సందర్భంగా ఏసీబీ ఏసీబీ రమేష్ మాట్లాడుతూ వైరా సబ్ రిజిస్టర్ కార్యాలయం పై పలు ఫిర్యాదులు అందుతుండటంతో ఆఫీస్ మీద ఈ దాడులు చేశామని చెప్పారు. డాక్యుమెంట్ రైటర్లు రిజిస్ట్రేషన్ చేపించిన, తయారు చేసిన, సబ్ రిజిస్ట్రార్ కార్యాలయంలో రిజిస్ట్రేషన్ అయిన డాక్యుమెంట్లను తాము క్షుణ్ణంగా తనిఖీ చేస్తున్నామని చెప్పారు. డాక్యుమెంట్ రైటర్లతోపాటు, కార్యాలయ అధికారులు, సిబ్బంది ఫోన్లలో నగదు బదిలీ యాప్ లను క్షుణ్ణంగా పరిశీలిస్తామని పేర్కొన్నారు. ప్రభుత్వ అధికారులు లంచాన్ని దబ్బు, వస్తు, సేవా రూపంలో అడిగితే ప్రజలు వెంటనే 1064 నెంబర్ కు ఫోన్ చేయాలని సూచించారు. ఈ ఫోన్ నెంబర్ ప్రజలకు 24 గంటలు అందుబాటులో ఉంటుందని చెప్పారు.

లండె శ్రీ మృతి సాహిత్య లోకానికి తీరనిలోటు

కోరుట్ల : కవి,రచయిత, వాగ్గేయ కళాకారుడు అందెల్లీ మృతి సంస్కృతిక సాహిత్య లోకానికి తీరనిలోటని సి. ప్రభాకర్ స్మారక గ్రంథాలయం అధ్యక్షులు విజయ్‌యాసీ జిల్లా అధ్యక్షులు సుతారి రాములు,రాన భూమయ్య అన్నారు. శుక్రవారం రోజున సీ ప్రభాకర్ స్మారక గ్రంథాలయం ఆధ్వర్యంలో అందెల్లీ చిత్రపటానికి పూలమాలలు వేసి ఘనంగా నివాళులర్పించారు. ఈ సందర్భంగా పలువురు నేతలు మాట్లాడుతూ తెలంగాణ రాష్ట్రానికి జయపేట తెలంగాణ రాష్ట్ర శీతాన్ని ప్రజలను ప్రత్యేక వేదంగా రచించిన మేధావి అనేక సినిమా గీత రచయితగా అభ్యుదయ కవిగా కళాకారుడుగా పద్మశ్రీ అవార్డు గ్రహీత అకాల మృతి చెందడం వల్ల దిగ్భ్రతి వ్యక్తం చేస్తూ వారి సేవలను కొనియాడారు .ఈ సమావేశంలో గ్రంథాలయం నేతలు పాతర్ల విజయ కుమార్, శ్రీహరి,తిప్పర్ల రమేష్, మేకల రాజయ్య,గోపం లక్ష్మీనారాయణ, రుద్ర నాగరాజు, తదితరులు పాల్గొన్నారు

3సిద్దిపేట పట్టణంలో సోమవారం నుంచి

ఆక్రమణల తొలగింపు

సిద్దిపేట : సుభాష్ రోడ్ నుంచి చేపల మార్కెట్ వరకు ఉన్న రహదారిపై ఆక్రమణల తొలగింపు కార్యక్రమాన్ని సోమవారం నుండి ప్రారంభించనున్నట్లు సిద్దిపేట ట్రాఫిక్ ఎస్ సి పి సుమన్ కుమార్ తెలిపారు. ఈ సందర్భంగా ఆయన సిద్దిపేట మున్సిపల్ కమిషనర్ శరత్ కుమారని కలిసి, అవసరమైన చర్యలపై చర్చించారు. మున్సిపల్ శాఖ, ట్రాఫిక్ శాఖ కలిసి సమర్థవంతంగా ఈ కార్యక్రమాన్ని చేపట్టనున్నట్లు తెలిపారు.అంతేకాక, సిద్దిపేట పోలీస్ కమిషనర్ విజయ్ కుమార్ ఆదేశాల మేరకు రహదారి పై ఉన్న అన్ని విధాలా శాశ్వత మరియు తాత్కాలిక ఆక్రమణలను తొలగించే కార్యకరణను వేగవంతం చేస్తున్నామని చెప్పారు. ఏసీపి సుమన్ కుమార్ వ్యాపారులకు విజ్ఞప్తి చేస్తూ సోమవారం లోపు తమ ఆక్రమణలను పూర్తిగా తొలగించి సహకరించాలని, ప్రజలకు, వాహనదారులకు, పాదచారులకు ఇబ్బంది కలగకుండా చూడాలని సూచించారు. పుట్టాక్షను వ్యాపార సామగ్రితో ఆక్రమించడం పూర్తిగా నిషేధించబడిందని స్పష్టం చేశారు. అదేవిధంగా త్వరలో వ్యాపారులతో ప్రత్యేక అమాహాన సమావేశం ఏర్పాటు చేస్తామని తెలిపారు. ట్రాఫిక్ ఇన్స్పెక్టర్ ప్రదీప్ కుమార్ మాట్లాడుతూ వ్యాపారులు రహదారి మీద సామగ్రిని ఉంచడం, పుట్టాక్షను ఆక్రమించడం తక్షణమే నిలివేయాలని కోరారు. ప్రజల రవాణా సౌకర్యం కోసం ఆక్రమ ఆక్రమణల తొలగింపు అత్యవసరమని వివరించారు.

మెడికవర్ ఆసుపత్రిలో

ప్రత్యేక ప్యాంక్రియాటిక్ క్షినిక్ ప్రారంభం

సికింద్రాబాద్ : తెలంగాణలో యుక్త వయసులో ఉన్నవారికి ఇటీవల ప్యాంక్రియాటిక్ క్యాన్సర్ గణనీయంగా వృద్ధి చెందుతున్న నేపథ్యంలో మెడికవర్ ఆసుపత్రిలో ప్రత్యేక ప్యాంక్రియాటిక్ క్షినిక్ ప్రారంభించినట్లు తెలిపారు. తెలంగాణ లో ప్యాంక్రియాటిక్ క్యాన్సర్ కేసులు ఇటీవల పెరుగుతున్న నేపథ్యంలో అదిలోనే క్యాన్సర్ ను గుర్తిస్తే నివారణ సులభద్రవవుతుందని అన్నారు. ఈ వ్యాధి ప్రారంభ దశలో స్పష్టమైన లక్షణాలు కనబడకపోవడం మూలంగా సమస్యను తీవ్రతరం చేస్తున్నట్లు బైల్డియారు.మెడి కవర్ వైద్యుల పరిశీలనలో ఈ వ్యాధి లక్షణాలు, ప్రారంభ దశ గురించి అధ్యయనం చేసినట్లు తెలిపారు. సాధారణంగా కష్టపునాళ్ళి బరువు తగ్గడం జీర్ణ సమస్యల లాంటి లక్షణాలతో ఈ వ్యాధి ప్రారంభమై తీవ్ర స్థాయికి చేరుకుంటుందని అన్నారు. ప్రతి ఏటా భారత్ లో సుమారు 15 వేల ప్యాంక్రియాటిక్ క్యాన్సర్ కేసులు సమాధు అవుతున్నాయని పేర్కొన్నారు. ఆధునిక జీవనశైలి అనారోగ్యకత అహారం ఊబకాయం ధూమపానం మద్యపానం చెక్కర్ల వ్యాధి ప్రధాన కారకాలుగా నిపుణులు సూచిస్తున్నారు.



బిజినెస్

రూ.189 ఎంట్రీలెవల్ ప్రీమియడ్

ఫ్లాన్ నిలిపేసిన ఎయిర్టెల్

దేశీయ టెలికాం రంగంలో చౌకైన ఫ్లాన్లను తొలగించే పరంపర ఇంకా కొనసాగు తున్నట్లు కనిపిస్తోంది. తాజాగా ప్రైవేట్ రంగ టెలికాం భారతీ ఎయిర్టెల్ తన కస్టమర్లకు షాక్ ఇచ్చింది.ఈ ఏడాది జూలైలో తీసుకొచ్చిన రూ. 189 ఎంట్రీ-లెవెల్ ప్రీమియడ్ ఫ్లాన్‌ను తొలగించినట్లు సమాచారం. ప్రస్తుతం కంపెనీ అధికారిక వెబ్‌సైట్‌లో ఈ ఫ్లాన్ కనిపించడంలేదు. ఈ ఫ్లాన్ ప్రధానంగా వాయిస్ కాల్స్ కోసం, తక్కువ డేటాతో అందుబాటులోకి తెచ్చింది. ఈ ఫ్లాన్‌ను నిలిపివేయడం వల్ల కాల్స్ కోసం మాత్రమే సెకండరీ సిమ్‌లో దీన్ని ఉపయోగిస్తున్న వారికి ఖర్చులు పెరగనున్నాయి. ఇప్పుడు రూ. 199తో కనీస రీఛార్జ్ ఫ్లాన్‌కు మార్కెట్లో ఉంటుంది. ఈ ఫ్లాన్ ఎంచుకున్న వారికి 100 ఎస్ఎమ్ఎస్‌లతో పాటు రోజుకు 2జీబీ డేటా, అన్‌లిమిటెడ్ వాయిస్ కాల్స్ లభిస్తాయి. అయితే, ప్రజలు ఎక్కువ డేటాను ఉపయోగించుకునేలా మొబైల్ కంపెనీలు చౌకైన ఫ్లాన్లను తొలగిస్తున్నాయని చాలామంది నిపుణులు భావిస్తున్నారు. దీని వల్ల వినియోగదారులు తరచుగా అన్‌లైన్‌లో యాక్టివ్‌గా ఉండటానికి వీలవుతుంది. ప్రస్తుతం అందిస్తున్న ఉచిత, అపరిమిత 5జీ డేటాను పరిమితం చేయాలని టెలికాం కంపెనీలు భావిస్తున్నాయి. ఇదే జరిగితే, వినియోగదారులు మునుపటిలా ఇంటర్నెట్ వాడకాన్ని కొనసాగించడానికి ఖరీదైన డేటా ఫ్లాన్‌లను కొనుగోలు చేయాల్సి రావచ్చు.

ఈ-కామర్స్ ప్లాట్‌ఫామ్‌లకు

కీలక ప్రతిపాదనలు పంపిన కేంద్రం

దేశంలోని ఈ-కామర్స్ ప్లాట్‌ఫామ్‌లకు కేంద్ర వినియోగదారుల పృథ్వీరాం మంత్రిత్వ శాఖ కీలక నిర్ణయం తీసుకుంది. ప్యాకేజీడ్ పస్తువులు, ఉత్పత్తులకు సంబంధించి ‘కంట్రీ ఆఫ్ అరిజిన్(పస్తువు తయారైన దేశం)’ అధారంగా సెర్చ్ చేసే ఫిల్టర్‌ను తప్పనిసరి చేయాలని ప్రతిపాదించింది. దీనివల్ల డిజిటల్ మార్కెట్‌ప్లేస్‌లలో పారదర్శకత పెరుగుతుందని ప్రభుత్వం ఆశిస్తోంది. వినియోగదారులు అన్‌లైన్‌లో షాపింగ్ చేస్తున్నప్పుడు ఉత్పత్తుల మూలాన్ని సులభంగా గుర్తించేలా చేయడం ద్వారా సరైన సమాచారం ఆధారంగా కొనుగోలు చేయడానికి వీలవుతుందని ఈ నిర్ణయం తీసుకున్నట్లు ప్రభుత్వం చెబుతోంది. ప్రభుత్వం ఓ ప్రకటనలో డ్రాఫ్ట్ లీగల్ మెట్రాలజీ (ప్యాకేజీడ్ కమోడిటీస్) (రెండవ) సవరణ నియమాలు-2025 ద్వారా ప్రస్తుత ప్యాకేజింగ్ నియమాలను మార్చాలని యోచిస్తున్నట్లు స్పష్టం చేసింది. ఈ ఫీచర్ ద్వారా ఈ-కామర్స్ ప్లాట్‌ఫామ్‌లలో అవసరమైన సమాచారాన్ని గుర్తించడం మరింత సులభం అవుతుంది. దీనిపై ప్రజాభిప్రాయం కోసం మంత్రిత్వ శాఖ వెబ్‌సైట్‌లో పబ్లిష్ చేసింది. ఈ నెల 22 వరకు అభిప్రాయాలు వ్యక్తం చేసేందుకు ప్రభుత్వం అవకాశం కల్పించింది. ‘మేడ్ ఇన్ ఇండియా’ ఉత్పత్తులను సులభంగా కనుగొనే వీలు కల్పించడం ద్వారా ‘అత్యునిటర్నల్ భారత్’, ‘వోకల్ ఫర్ లోకల్’ కార్యక్రమాల లక్ష్యానికి మద్దతు లభిస్తుందని ప్రభుత్వం పేర్కొంది.

మళ్ళీ భారీగా పెరిగిన బంగారం ధర

భారతీయులకు అత్యంత ఇష్టమైన వాటిల్లో బంగారం ముందు వరుసలో ఉంటుంది. ముఖ్యంగా మహిళలు బంగారు ఆభరణాలు ధరించేందుకు ఇష్టపడుతుంటారు. వందగలు, పెళ్లిళ్లు, శుభకార్యాల వంటి సమయాల్లో బంగారం తప్పని సరిగా ఉండాల్సిందే. ఒంటిపై బంగారం ఎంత ఎక్కువ ఉంటే అంత గౌరవంగా భావిస్తారు. అందుకే వీలైనంత మేరకు బంగారం కొంటునే ఉంటారు. ప్రపంచంలోనే అత్యధికంగా బంగారం దిగుమతి చేసుకుంటున్న దేశాల్లో భారత్ రెండో స్థానంలో ఉందంటేనే మన భారతీయులు ఏ స్థాయిలో బంగారం వినియోగిస్తారో అర్థమవుతుంది. అయితే, ఈ 2025లో బంగారం ధరలు ఊహించని స్థాయిలో కొండెక్కాయి. అయితే దీపావళి తర్వాత కాస్త దిగివచ్చి ఊరట కల్పించాయి. ఇక తగ్గుతాయిలే అనుకునే సరికి మళ్ళీ పెరుగుతున్నాయి. ఇవాళ బంగారం రేట్లు భారీగా పెరిగాయి. ఇవాళ తులం బంగారం రేటు ఏకంగా రూ.1650 మేర పెరిగింది. మరి ప్రముఖ జువెలర్స్‌లో 22 క్యారెట్ల ఆభరణాల గోల్డ్ రేటు ఎంతుందో తెలుసుకుందాం. తనిమ్మ జువెలరీలో ఈరోజు 22 క్యారెట్ల ఆభరణాల బంగారం రేటు 1 గ్రాముకు రూ.110 మేర పెరిగి రూ. 11,335 వద్దకు చేరుకుంది. ఇక 10 గ్రాములు (తులానికి) రూ. 1100 మేర పెరిగి రూ. 1,13,350 వద్దకు చేరుకుంది. మలబార్ గోల్డ్ అండ్ ప్రైవేట్‌లో ఈ రోజు 22 క్యారెట్ల సగల తయారీ బంగారం రేటు గ్రాముకు రూ. 11,350 వద్ద ఉంది. ఇక తులానికి (10



(గ్రాములకు) రూ. 1,13,500 వద్దకు చేరుకుంది. ప్రముఖ జువెలరీ సంస్థ జ్యూయాలక్యాన్‌లో ఈరోజు 22 క్యారెట్ల ఆభరణాల గోల్డ్ రేటు 1 గ్రాముకు రూ. 11,350 వద్ద ఉంది. అదే తులానికి అయితే రూ. 1,13,500 వద్ద ట్రేడవుతోంది. లలితా జువెలరీలో ఈరోజు 22 క్యారెట్ల బంగారం రేటు 1 గ్రాముకు రూ. 11,350 వద్ద ఉంది. అలాగే తులం (10

(గ్రాములకు) ఈరోజు రూ. 1,13,500 పలుకుతోంది. కల్యాణ్ జువెలర్స్‌లో ఈరోజు 22 క్యారెట్ల ఆభరణాల గోల్డ్ ధర గ్రాముకు రూ. 11,350 గా ఉండగా 10 గ్రాములకు రూ .1,13,500 వద్దకు చేరుకుంది. దేశీయ మార్కెట్లో బంగారం ధరలు తగ్గినట్లే తగ్గి మళ్ళీపెరుగుతున్నాయి.

12 దేశాల్లోని ప్రవాసులూ పేటీఎం యాప్ వినియోగించుకోవచ్చు

వినియోగదార్ల చెల్లింపుల అనుభూతిని మరింతగా పెంచేందుకు, సరికొత్తగా పేటీఎం యాప్‌ను తీర్చిదిద్దినట్లు మాతృసంస్థ వన్97 కమ్యూనికేషన్స్ తెలిపింది. రోజు వారీ లావాదేవీల ప్రక్రియను సులభతరం చేసేందుకు, కృత్రిమ మేధ ప్రత్యేకతలను ఈ యాప్‌నుకు జోడించింది. సవీకరించిన యాప్‌లో 15కి పైగా కొత్త సదుపాయాలను చేర్చింది. 12 దేశాల్లోని ప్రవాస భారతీయులు సహా దేశవ్యాప్తంగా వినియోగదార్లు తమ చెల్లింపులను వేగంగా చేసేందుకు ఇవి దోహదం చేస్తాయని వివరించింది. ప్రతి చెల్లింపుపై వినియోగదారులకు డిజిటల్ గోల్డ్ రూపిణా రివార్డులు ఇచ్చే సదుపాయాన్ని పేటీఎం తీసుకొచ్చింది. కృత్రిమ మేధను అనుసంధానం చేయడం వల్ల, వినియోగదార్ల చెల్లింపుల ధోరణులను అర్థం చేసుకోవడంతో పాటు, విడివిడిగా బ్యాంకు ఖాతాలను సమూహ చేసుకునే అవసరం లేకుండా.. యూపీఐ అనుసంధానిత బ్యాంకు ఖాతాల్లోని మొత్తం నిల్వ వివరాలను వేగంగా వినియోగదార్లు తెలుసుకోవచ్చని పేటీఎం వివరించింది. మ్యూజిక్ ప్లేస్



సదుపాయం ద్వారా వాల్పాప్ మెసేజ్లు, ఫేవరెట్ కాంటాక్టుల జాబితా నుంచి బ్యాంకు ఖాతా, ఐఎఫ్ఎస్ఐ వివరాలను అటోమేటిక్‌గా నింపుకోవచ్చని.. తద్వారా వేగంగా చెల్లింపులు చేసే వీలుంటుందని తెలిపింది.

రూ. 2.17 లక్షల కోట్లకు

చేరిన క్రెడిట్ కార్డుల ఖర్చు

దేశవ్యాప్తంగా క్రెడిట్ కార్డు వాడుతున్న వారి సంఖ్య గణనీయంగా పెరుగుతోంది. తద్వారా ఖర్చు కూడా అంతే స్థాయిలో ఉందని కేర్రే రేటింగ్స్ తెలిపింది. ఈ ఏడాది సెప్టెంబర్ నెలకు సంబంధించి క్రెడిట్ కార్డులపై డేటా విడుదల చేసిన కంపెనీ, సమీక్షించిన నెలలో క్రెడిట్ ఖర్చులు 23 శాతం వృద్ధితో రూ. 2.17 లక్షల కోట్లకు చేరాయని పేర్కొంది. అంతకుముందు ఆగష్టు నెలతో పోల్చినా కూడా ఇవి 13 శాతం పెరిగాయి. 2020 తర్వాత ఈ స్థాయిలో క్రెడిట్ కార్డు ఖర్చులు సమోదవదం ఇదే తొలిసారి. దీనికి ప్రధానంగా పండుగ సీజన్ గిరాకీకి ప్రభుత్వం ప్రకటించిన జీఎస్టీ సున్నరణలు దోహదపడ్డాయి. ఇదే సమయంలో బ్యాంకులు, అన్‌లైన్ స్టోర్లు భారీగా ఆఫర్లు కూడా ప్రకటించాయి. ఫలితంగా చాలామంది తమ క్రెడిట్ కార్డు కొనుగోళ్లను పెంచారు. మరోవైపు సెప్టెంబర్ నెలలో క్రెడిట్ కార్డుల సంఖ్య కూడా అధికంగానే పెరిగిందని కేర్రే రేటింగ్స్ తెలిపింది. గతేడాది ఇదే నెలలో 10.6 కోట్ల కార్డులు ఉండగా, ఈ ఏడాదిలో అది 11.3 కోట్లకు చేరింది. ప్రస్తుతం క్రెడిట్ కార్డుల సగటు ఖర్చు సెప్టెంబర్ నెలలో దాదాపు రూ. 20,011కు చేరిందని నివేదిక పేర్కొంది.



రంజీల్లో జమ్ముకశ్మీర్ సంచలనం.. 65 ఏళ్లలో ఢిల్లీపై తొలి విజయం!

రంజీ ట్రోఫీలో మరో సంచలనం సమోదైంది. మేఘాలయ బ్యాటర్ ఆకాశ్ కుమార్ చౌదరి ఫాస్ట్ బ్రేక్ సెంచరీతో రికార్డు నెలకొల్పా.. దేశవాళీలో పెద్ద జట్టైన ఢిల్లీపై జమ్ము కశ్మీర్ జయభేరి మోగింది. 65 ఏళ్లలో మాజీ ఛాంపియన్లపై ఆ జట్టుకు ఇదే తొలి విజయం. క్రహాన్ ఇక్బాల్(133 నాటౌట్), అశీష్ నబీ(5-35), వన్నాజ్ శర్మ(6-68) బంతితో చెలరేగడంతో దశాబ్దాల కలను సాకారం చేసుకుంది. చిరస్మరణ విజయంతో జమ్ము టీమ్ ఎలైట్ గ్రూప్ డీలో రెండో స్థానానికి ఎగబాకింది. రంజీ ట్రోఫీలో ఆల్‌రౌండ్ పోతో అదరగొట్టిన జమ్ము కశ్మీర్ జట్టు ఢిల్లీకి ఊహించని షాకిచ్చింది. పటిష్టమైన ఢిల్లీ బ్యాటింగ్ లైసెవ్‌ను రెండు ఇన్నింగ్స్‌లోనూ జమ్ము బౌలర్లు తక్కువకే కట్టడి చేశారు. అశీష్ నబీ(5-35), వన్నాజ్ శర్మ(6-68)లు విజృంభించి విజయానికి బాటలు వేశారు. అనంతరం 179 పరుగుల ఛేదనలో జమ్ము కశ్మీర్ ఓపెనర్ ఖహ్రాన్ ఇక్బాల్ (133 నాటౌట్) శతకంతో కదం తొక్కాడు. క్రీజులో పాతుకుపోయిన క్రహాన్‌ను ఔట్ చేసేందుకు ఢిల్లీ బౌలర్లు తీవ్రంగా ప్రయత్నించినా లాభం లేకపోయింది.

సబీ దెబ్బకొట్టినా..

తొలి ఇన్నింగ్స్‌లో ఢిల్లీని అశీష్ సబీ కోలుకోలేని దెబ్బ తీశాడు. టాపార్డర్ విఫలమైనా కెప్టెన్ అయిష్ బదోని(64), ఆయుష్ దొనెజా(65), సుమిత్ ఘడ్కర్(55) అర్ధ శతకాలతో జట్టును ఆదుకున్నారు. అఖిల్ అశీష్ ముష్టాక్(2-30) తిప్పేయగా ఢిల్లీ 211తో ఆటొలయ్యింది. అనంతరం ఇన్నింగ్స్



ఆరంభించిన జమ్ము కశ్మీర్ సార్థి హరాన్ దోగ్రా(106), అబ్దుల్ సమద్(85)ల మెరుపులతో మూడోదలు కొట్టింది. రెండో ఇన్నింగ్స్‌లోనూ పెద్ద స్కోర్ చేయాలనుకున్న ఢిల్లీ బ్యాటర్లను వన్నాజ్ శర్మ(6-68) వికెట్ వేటతో హడలెత్తించాడు. ఆయుష్ బదోని(72), ఆయుష్ దొనెజా(65)లు పోరాడినా.. మిడిలార్డర్, టెయిలెండర్లను వన్నాజ్ పెవిలియన్

పంపగా 277తో ఢిల్లీ ఇన్నింగ్స్ ముగిసింది. ప్రత్యర్థి నిర్దేశించిన ఛేదనలో జమ్ము ఓపెనర్ కహ్రాన్ ఇక్బాల్(133 నాటౌట్) సెంచరీతో చెలరేగాడు. ఢిల్లీ బౌలర్లను డీటుగా ఎదుర్కొన్న అతడు.. 20 ఫోర్లు, 3 సిక్సర్లతో జట్టుకే చిరస్మరణీయ విజయాన్ని కట్టబెట్టాడు.



నవంబర్ 19 నుంచి ఢాకాలో జరుగుతుంది. అనంతరం నవంబర్ 27, 29, డిసెంబర్ 2 తేదీల్లో మూడు టీ20లు జరుగుతాయి.

రాణించిన బంగ్లా బౌలర్లు

రెండు టెస్టులు, మూడు టీ20ల సిరీస్‌ల కోసం ఐర్లాండ్ క్రికెట్ జట్టు బంగ్లాదేశ్‌లో పర్యటిస్తుంది. ఈ పర్యటనలో భాగంగా ఇవాళ (నవంబర్ 11) తొలి టెస్ట్ మొదలైంది. సిర్లెట్ వేదికగా జరుగుతున్న ఈ మ్యాచ్‌లో ఐర్లాండ్ టాప్ గెలిచి బ్యాటింగ్ ఎంచుకుంది. తొలి రోజు ఆట ముగిసే సమయానికి ఆ జట్టు 8 వికెట్ల నష్టానికి 270 పరుగులు చేసింది. వెలరన్ ఓపెనర్ పాల్ స్మిథ్ (60), కేడ్ కార్లిచేట్ (59) అర్ధ సెంచరీతో రాణించా.. కర్లెన్ కార్లెఫర్ (44), లోర్డన్ టకర్ (41), జోర్డన్ నీల్ (30) ఓ మోస్తరు స్కోర్లతో పార్టనెర్లడించారు. బ్యారి మెక్కార్తీ 21 పరుగులతో క్రీజ్‌లో ఉన్నాడు. తొలి రోజు ఆటలో చివరి బంతికి జోర్డన్ నీల్ ఔటయ్యాడు. ఐర్లాండ్ ఇన్నింగ్స్‌లో కెప్టెన్ అంధ్రూ బల్బిర్నీ దకౌట్ కాా.. హ్యరీ బెర్కెట్ 1, అండ్ మెక్లైన్ 5 పరుగులు చేసి ఔటయ్యాడు. బంగ్లా బౌలర్లలో మోహిద్ హసన్ మిరాజ్ 3 వికెట్లతో సత్తా చాటా.. హసన్ మురద్ 2, హసన్ మహమూద్, సహీద్ రాజా, తైజుల్ ఇస్లాం తలో వికెట్ తీశారు. కాగా, ఈ పర్యటనలో రెండో టెస్ట్



దక్షిణాఫ్రికాతో టెస్ట్ సిరీస్..

సవాల్‌ను ఎదుర్కొనేందుకు

సిద్ధమన్న సిరాజ్..!



ఈ నెల 14న నుంచి స్వదేశంలో దక్షిణాఫ్రికాతో రెండు టెస్టుల సిరీస్ ప్రారంభం కానున్నది. కోల్‌కతాలోని ఈడెన్ గార్డెన్స్‌లో తొలి మ్యాచ్ జరుగునున్నది. డిఫెండింగ్ వరల్డ్ టెస్ట్ చాంపియన్ దక్షిణాఫ్రికాపై మెరుగైన ప్రదర్శన చేయాలని టీమిండియా ఫాస్ట్ బౌలర్ మహ్మద్ సిరాజ్ భావిస్తున్నాడు. సిరాజ్ భారత బౌలింగ్ లైసెవ్‌కు నాయకత్వం వహించనున్నాడు. టాప్ టెస్ట్ ర్యాంకర్ జస్ఫ్రీత్ బుహ్రాతో కలిసి బౌలింగ్ భారం మోయబోతున్నాడు. 2025-27 ప్రపంచ టెస్ట్ చాంపియన్‌షిప్ సైకిల్ అత్యధిక వికెట్లు తీసిన ఈ హైదరాబాద్ బైలర్ స్వదేశంలో జరుగునున్న టెస్ట్ సిరీస్‌లో తనదైన ముద్రవేయాలని భావిస్తున్నాడు. వరల్డ్ టెస్ట్ చాంపియన్‌షిప్ పాయింట్ల పట్టికలో భారత జట్టు మూడోస్థానంలో ఉంది. ఈ సైకిల్ ప్రారంభంలో స్వదేశంలో జరిగిన టెస్టుల్లో భారత జట్టు వెస్టిండీస్‌ను ఓడించడంతో పాటు ఇంగ్లండ్‌తో జరిగిన ఐదుటెస్టుల 2-2తో సిరీస్‌ను సమం చేసింది. అదే సమయంలో దక్షిణాఫ్రికా పాకిస్తాన్‌తో జరిగిన 1-1తో డ్రాతో ప్రపంచ టెస్ట్ ఛాంపియన్‌షిప్ టైటిల్‌ని సాధించింది. ఈ సిరీస్ %ఐఐఐ% సైకిల్‌లో కీలకమైంది తెలిపాడు. దక్షిణాఫ్రికా డిఫెండింగ్ చాంపియన్స్ కాబట్టి.. పాకిస్తాన్‌తో జరిగిన సిరీస్‌ను 1-1తో డ్రా చేసుకున్నప్పటికీ.. ఆ జట్టుపై రాబోయే సిరాజ్ విశ్వాసం వ్యక్తం చేశాడు. ప్రస్తుతం టీమిండియా మంచి ఫామ్‌లోనే ఉందని తెలిపాడు. ఇంగ్లండ్‌పై రాణించడంతోపాటు వెస్టిండీస్ సిరీస్‌ను గెలిచామని సిరాజ్ జియోస్పార్ట్‌తో చెప్పుకొచ్చాడు. ఇంగ్లండ్‌తో జరిగిన ఐదు మ్యాచ్‌ల టెస్ట్ సిరీస్‌లోనూ సిరాజ్ అద్భుతంగా రాణించాడు. 23 వికెట్లతో అగ్రస్థానంలో నిలిచాడు. వెస్టిండీస్‌పై సైతం అద్భుతమైన ఫామ్‌ను కొనసాగించాడు. రెండు మ్యాచుల్లో పది వికెట్లు పడగొట్టాడు. దక్షిణాఫ్రికాతో టెస్ట్ సిరీస్ కోసం ఆసక్తిగా ఎదురుచూస్తున్నానని.. సవాల్ ఎదుర్కొనేందుకు సిద్ధంగా ఉన్నట్లు సిరాజ్ తెలిపాడు.

